

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छः-

२०२८ सालको ऐन नं. ११

स्वस्तिश्री गिरिराजचक्रचूडामणि नरनारायणेत्यादि विविध धिरुदावली विराजमान मानोन्नत महेन्द्रमाला परम नेपाल प्रतापभास्कर प्रोजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

कृषि विकास बैंक ऐनलाई संशोधन गर्न बनेको ऐन

प्रस्तावनाः- कृषि विकास बैंक ऐन २०२४ (यसपछि "मूल ऐन" भनिएको) लाई संशोधन गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भः- (१) यस ऐनको नाम "कृषि विकास बैंक (पहिलो संशोधन) ऐन २०२८" रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ४ मा संशोधनः- मूल ऐनको दफा ४ को उपदफा (४) को सट्टा देहायको उपदफा (४) राखिएको छ :-

"(४) बैंकबाट दुईहजार रुपैयाँ भन्दा बढी रकम ऋण प्राप्त गर्ने व्यक्तिले कमसेकम बैंकको एक शेयर किनेको हुनुपर्दछ । आवश्यक परे त्यस्तो शेयर किनेलाई चाहिने रकम बैंकबाट दिइने ऋण रकममध्येबाटै कट्टा गरी मिलाउन सकिने छ ।"

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. मूल ऐनको दफा ५ पछि थपः- मूल ऐनको दफा ५ पछि देहायको दफा ५ क. थपिएको छः-

“५ क. आर्थिक सहायता वा ऋण लिन सकिनेः- बैंकको कारोबार गर्न पूंजीको कमी भएमा बैंकले आर्थिक सहायता वा ऋण वा पुनर्ऋण लिन सक्नेछ ।
तर, विदेशी सरकार वा विदेशी संस्था वा अन्तर्राष्ट्रिय संस्थाबाट त्यस किसिमको आर्थिक सहायता वा ऋण वा पुनर्ऋण लिनका लागि बैंकले श्री ५ को सरकारको पूर्व स्वीकृति लिनु पर्नेछ ।”

४. मूल ऐनको दफा १८ मा संशोधनः- मूल ऐनको दफा १८ को उपदफा (२) को खण्ड (ग) को सट्टा देहायको खण्ड (ग) राखिएको छ :-

(ग) कृषि पदार्थ प्रशोधन गर्ने लघु उद्योग र कृषि विकासलाई चाहिने साधनहरू उत्पादन गर्ने उद्योगहरूमा लगानी गर्ने वा ऋण दिने ।

५. मूल ऐनको दफा १९ मा थपः- मूल ऐनको दफा १९ को खण्ड (ग) पछि देहायको खण्ड (घ) थपिएको छ :-

(घ) अन्य बैंक वा वित्तीय संस्थाबाट लिइने ऋण ।

६. मूल ऐनको दफा २० मा संशोधनः- मूल ऐनको दफा २० को खण्ड (च) को सट्टा देहायको खण्ड (च) राखिएको छ :-

(च) बैंकले लिने वा दिने ऋणको व्याज दर नेपाल राष्ट्र बैंकले तोकेबमोजिम हुनेछ ।

७. मूल ऐनको दफा २० पछि थपः- मूल ऐनको दफा २० पछि देहायको दफा २० क. थपिएको छ :-

“२० क. सम्झौता वा शर्त कबूलियत उल्लंघन गरेमा बैंकको अधिकारः- (१)

कुनै व्यक्ति वा उद्योगले बैंकसंग भएको कर्जाको सम्झौता वा शर्त कबूलियतको पालन नगरेमा सो व्यक्ति वा उद्योगले बैंकसंग राखेको धितोलाई बैंकले बिक्री वा लिलाम वा अन्य कुनै व्यवस्था गरी आफ्नो साँवा व्याज असुल उपर गर्न सक्नेछ ।

(२) उपदफा (१) बमोजिम गरी बैंकले कुनै व्यक्तिको नाममा कुनै सम्पत्ति नामसारी गरेमा सम्पत्तिको मालिकसंग सोझै लिए सरहनै सो सम्पत्तिउपर सो व्यक्तिको अधिकार रहनेछ ।

(३) उपदफा (१) बमोजिम असुल उपर गरी आएको रकमलाई सम्पत्ति बिक्री वा लिलाम वा अन्य व्यवस्था गर्दा भएको खर्चको रकम र बैंकको साँवा व्याजको रकम चुक्ता गर्नमा लगाई बाँकी रहन आएको रकम सम्बन्धित व्यक्ति वा उद्योगलाई दिइनेछ । ”

८. मूल ऐनको दफा २१ मा संशोधन:- मूल ऐनको दफा २१ को उपदफा (१) र (२) को सट्टा देहायको उपदफा (१) र (२) राखिएको छ :-

(१) दफा २७ बमोजिम बैंकको वार्षिक हिसाब तयार भएको तीन महिनाभित्र अध्यक्षले तोके अनुसारको मिति तथा ठाउँमा बैंकको वार्षिक साधारण सभा बस्नेछ ।

(२) साधारण सभामा बैंकको जम्मा शेयर संख्याको पचास प्रतिशतसम्म शेयरको शेयरधनीहरू स्वयं वा आफ्नो प्रतिनिधिद्वारा उपस्थित नभै सभाको कार्य संचालन हुने छैन ।

तर, सोबमोजिमको संख्यामा शेयरधनीहरू वा निजका प्रतिनिधिहरू उपस्थित नभई सो दिन सभा हुन नसकेमा त्यसको भोलिपल्ट सभा हुनेछ र त्यसमा जतिभुक्त संख्यामा शेयरधनीहरू वा निजका प्रतिनिधिहरू उपस्थित भए पनि सभाको कार्य संचालन गर्न बाधा हुने छैन ।

९. खारेजी:- मूल ऐनको दफा २० को खण्ड (ङ) लाई खारेज गरिएको छ ।

लालमोहर सदर मिति
२०२८।६।१४

आज्ञाले-
चूडामणिराज सिंह मल्ल
श्री ५ को सरकारको सचिव